



बिहार गजट

असाधारण अंक

बिहार सरकार द्वारा प्रकाशित

10 माघ 1940 (श0)

(सं0 पटना 138) पटना, बुधवार, 30 जनवरी 2019

सं० 08/आरोप-01-61/2017-7618/सा0प्र0
सामान्य प्रशासन विभाग

संकल्प

11 जून 2018

श्री राहुल, बि0प्र0से0, कोटि क्रमांक-913/11 के विरुद्ध वरीय उप समाहर्ता, गोपालगंज के पदस्थापन काल से संबंधित आरोपों (यथा रिश्त लेते रंगे हाथ गिरपतार श्री भानू प्रताप चौहान तत्कालीन पंचायत सचिव, करकटहाँ, गोपालगंज के विरुद्ध संचालित विभागीय कार्यवाही के संचालन पदाधिकारी के दायित्व का ईमानदारी पूर्वक निर्वहन नहीं करना) की जांच के क्रम में विभागीय पत्रांक 12875 दिनांक 09.10.2017 द्वारा जिला पदाधिकारी, गोपालगंज से कतिपय अभिलेख (संदर्भित विभागीय कार्यवाही के जांच प्रतिवेदन की प्रति) की मांग की गयी। उक्त स्तर से पत्रांक 1389 दिनांक 20.12.2017 द्वारा वांछित जांच प्रतिवेदन की छाया प्रति उपलब्ध करायी गयी।

जिला स्तर से प्राप्त कागजात के आधार पर विभागीय स्तर पर गठित एवं अनुशासनिक प्राधिकार द्वारा अनुमोदित आरोप पत्र की प्रति संलग्न करते हुए विभागीय पत्रांक 1887 दिनांक 08.02.2018 के माध्यम से श्री राहुल से स्पष्टीकरण की मांग की गयी। उक्त के अनुपालन में समर्पित स्पष्टीकरण (दिनांक 27.03.2018) में श्री राहुल ने श्री भानू प्रताप चौहान, पंचायत सचिव के विरुद्ध गठित प्रपत्र-‘क’ एवं उपस्थापन पदाधिकारी द्वारा उपलब्ध कराये गये साक्ष्यों के आधार पर जांच सम्पादित करने संबंधी तथ्य स्पष्ट करते हुए आरोपों पर अपना बचाव प्रस्तुत किया। आरोप पत्र, स्पष्टीकरण एवं उपलब्ध अभिलेख की विभागीय स्तर पर सम्यक् समीक्षा के उपरांत इस मामले में वृहद जांच की आवश्यकता पायी गयी।

अतएव यह निर्णय लिया गया कि श्री राहुल, बि0प्र0से0, कोटि क्रमांक-913/11 (सम्प्रति अन्य आरोपों के लिए निलंबित, मुख्यालय-प्रमंडलीय आयुक्त कार्यालय, पटना प्रमंडल, पटना) के विरुद्ध अनुलग्न अनुबंध में अन्तर्विष्ट आरोपों की वृहद जांच बिहार सरकारी सेवक (वर्गीकरण, नियंत्रण एवं अपील) नियमावली-2005 के सुसंगत प्रावधानों के तहत करायी जाय। इस विभागीय कार्रवाई के संचालन पदाधिकारी आयुक्त, सारण प्रमंडल, छपरा एवं उपस्थापन/प्रस्तुतीकरण पदाधिकारी, जिला पदाधिकारी, गोपालगंज द्वारा नामित वरीय पदाधिकारी होंगे।

4. श्री राहुल से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा की संचालन पदाधिकारी अनुमति दें उनके समक्ष स्वयं उपस्थित होंगे।

आदेश:- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,

राम बिशुन राय,

सरकार के अवर सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 138-571+10-डी0टी0पी0।

Website: <http://egazette.bih.nic.in>